

## महाराष्ट्र शासन

क्रमांक : गौखनि -३३/१११८/प्र.क्र. ४३७/ख-१

महसूल व वन विभाग  
हुतात्मा राजगुरु चौक,  
मादाम कामा मार्ग,  
मंत्रालय, मुंबई- ४०० ०३२.  
दिनांक: ०३/११/२०२०.

### विषय : गौण खनिज-नंदुरबार

मौजे कोपली, ता. नंदुरबार या वाळूगटाची उत्खनन न करता आलेल्या  
वाळूची रक्कम परत मिळण्याबाबत.

मे. पुष्पचंद्र रेती कॉन्ट्रॅक्टर श्री. किरण चंद्रकांत मैड

### शासन जापन:

जिल्हाधिकारी, नंदुरबार यांना उपरोक्त विषयाबाबतचे पत्र क्रमांक /२०१९/गौखनि/कावि-१०८८, दिनांक १८/११/२०१९ रोजीच्या पत्रास अनुलक्षून असे कळविण्यात येते की, सन २०१४-१५ करीता मौजे कोपली, ता. जि. जळगांव हा वाळूगट ११,३०७ ब्रासकरीता मे. पुष्पचंद्र रेती कॉन्ट्रॅक्टर, नाशिक तर्फे प्रो. किरण चंद्रकांत मैड यांना रक्कम रु. ९७,६०,७७७/- एवढ्या सर्वोच्च बोलीने मंजूर करण्यात आला. लिलावधारकाने लिलावाच्या रकमा भरून घेऊन ताबा देण्याकरीता तत्कालीन मा. मंत्री (महसूल) यांच्याकडे अपील दाखल केले असता, तत्कालीन मा. मंत्री (महसूल) यांनी दिनांक १०/०९/२०१५ रोजीच्या आदेशान्वये जिल्हाधिकारी, नंदुरबार यांना रकमा जमा करून वाळूगटाचा ताबा देण्यासंबंधीचे तसेच एक महिन्याची मुदत वाढवून देण्याचे आदेश पारीत केले. त्यानुसार लिलावधारकाकडून रकमा भरून घेऊन सदर वाळूगटाचा ताबा देण्यात आला.

२. लिलावाचा कालावधी संपल्यानंतर लिलावधारक यांनी तत्कालीन मा. मंत्री (महसूल) यांच्याकडे चार महिन्यांची मुदतवाढ मिळण्याची विनंती केल्यानुसार तत्कालीन मा. मंत्री (महसूल) यांनी दिनांक ०८/१२/२०१५ रोजी पारीत केलेल्या आदेशाच्या अनुषंगाने जिल्हाधिकारी, नंदुरबार यांनी दिनांक १५/०१/२०१६ च्या आदेशान्वये उर्वरित ८०८६ ब्रास रेती उत्खननारकरीता सदर वाळूगट मंजूर केला.

३. तापी बचाव शेतकरी सहकारी समिती, कोपली यांनी तत्कालीन मा. मंत्री (महसूल) यांच्या दिनांक ०८/१२/२०१५ रोजीच्या आदेशाविरुद्ध मा. मुंबई उच्च न्यायालय, खंडपीठ औरंगाबाद येथे जनहित याचिका क्र. ११/२०१६ दाखल केली. मा. न्यायालयाने सदर याचिकेमध्ये दिनांक २१/०१/२०१६ रोजीच्या आदेशान्वये वाळूगटातून वाळू उत्खननास स्थगिती दिली. सदर स्थगिती आदेशाच्या अनुषंगाने लिलावधारक यांनी मा. मुंबई उच्च न्यायालय, खंडपीठ औरंगाबाद येथे रिट याचिका क्र. २२२५/२०१७ दाखल केली. सदर याचिकेमध्ये मा. न्यायालयाने दिनांक १६/०२/२०१७ रोजीच्या आदेशान्वये अर्जदार यांची विनंती त्वरीत निर्णित करण्याचे आदेश पारीत केले. सदर आदेशाच्या अनुषंगाने शासनाने दिनांक ०१/०६/२०१७ च्या पत्रान्वये लिलावधारक याची उर्वरित वाळू उत्खनन करण्याची विनंती अमान्य केली.

सदर आदेशाच्या अनुषंगाने लिलावधारक यांनी तत्कालीन मा. मंत्री (महसूल) यांच्याकडे अपील दाखल केले असता, तत्कालीन मा. मंत्री (महसूल) यांनी दिनांक ०५/०९/२०१९ रोजीच्या

आदेशान्वये उत्खनन केलेले ३२२१ ब्रास वाळूसाठा विचारात घेऊन उर्वरीत परिमाणापोटी प्रमाणशीर परताव्याची रक्कम परिगणीत करुन परतावा देण्याचे आदेश पारीत केले.

४. सबब, तत्कालीन मा. मंत्री (महसूल) यांच्या दिनांक ०५/०९/२०१९ रोजीच्या आदेशानुसार उत्खनन न करता आलेल्या वाळूसाठ्याकरीता प्रमाणशीर रक्कम रुपये ६९,८०,२३९/- (रुपये एकोणसत्तर लाख ऐंशी हजार दोनशे एकोणचाळीस फक्त) इतकी रक्कम लिलावधारकास परत करण्याचा शासनाने निर्णय घेतला आहे.

५. लिलावधारक श्री. किरण मैड यांना रक्कम ६९,८०,२३९/- (रुपये एकोणसत्तर लाख ऐंशी हजार दोनशे एकोणचाळीस फक्त) इतकी रक्कम, त्यांनी लिलावाची रक्कम प्रत्यक्षात शासनाकडे जमा केल्याची व यापूर्वी ही रक्कम अदा केलेली नाही, याची खातरजमा करुन घेण्याच्या अटीवर अदा करण्यास या शासन ज्ञापनाद्वारे शासनाची मान्यता देण्यात येत आहे.

६. याबाबीवर होणारा खर्च सन २०२०-२१ यावर्षाकरीता लेखाशिर्ष, “०८५३ - अलोहयुक्त खाणी व धातुशास्त्रीय उद्योग "१०२ - खनिजबाबत सवलत फी व स्वामित्वधन, ९००, अलोहयुक्त खाणकाम व धातुशास्त्रीय उद्योग - वजा परतावे (००) (०१) वजा परतावे (०८५३ ००८६)” खाली उपलब्ध असलेल्या अंदापत्रकीय तरतूदीमधून खर्ची टाकून भागविण्यात यावा.

७. सदर शासन ज्ञापन वित्त विभागाच्या क्र.विअप्र-२०१९/प्र.क्र.२०/२०१९/विनियम, दि.८/०८/२०१९ रोजीच्या शासन निर्णयान्वये वित्तीय अधिकार नियम पुस्तिका,१९७८, भाग-२ नुसार महसूल व वन विभागास प्रदान करण्यात आलेल्या वित्तीय शक्तीनुसार निर्गमित करण्यात येत आहे.

सदर शासन ज्ञापन महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आले असून त्याचा संकेतांक २०२०११०३१८१५०८०७१९ असा आहे. हे शासन ज्ञापन डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

( दिनेश चव्हाण )

अवर सचिव, महसूल व वन विभाग

प्रति,

जिल्हाधिकारी नंदूरबार, नंदूरबार.

प्रत:

- १) विभागीय आयुक्त, नाशिक विभाग, नाशिक.
- २) प्रधान महालेखापाल (लेखा व अनुज्ञेयता)-१, प्रतिष्ठा भवन, १०१, महर्षि कर्वे भवन, न्यू मरीन लाईन्स, मुंबई - ४०० ०२०.
- ३) प्रधान महालेखापाल (लेखापरीक्षा)-१, प्रतिष्ठा भवन, १०१, महर्षि कर्वे भवन, न्यू मरीन लाईन्स, मुंबई- ४०० ०२०.

- ४) जिल्हा कोषागार अधिकारी नंदुरबार, नंदुरबार.
- ५) वित्त विभाग, (व्यय-९/ अर्थसंकल्प -३/६/१४ कार्यासने) मंत्रालय, हुतात्मा राजगुरु चौक, मादाम कामा मार्ग, मुंबई -४०० ३२.
- ६) कार्यासन अधिकारी (ब-१ कार्यासन) महसूल व वन विभाग, मंत्रालय, हुतात्मा राजगुरु चौक, मादाम कामा मार्ग, मुंबई -४०० ३२.
- ७) निवडनस्ती “ख” कार्यासन, महसूल व वन विभाग, मंत्रालय, हुतात्मा राजगुरु चौक, मादाम कामा मार्ग, मुंबई -४०० ३२.